

ڈارون اور شاہ ولی اللہ کے نظریہ ہائے ارتقاء کا مقابلی مطالعہ

الٹاف حسین تکریل ☆

مہتاب زہرا ☆

ABSTRACT

Charles Darwin is a very much famous and known as Biological scientist. He was born in Shews Bury England on February 12, 1802. After graduation he had appointed as Naturalist for H.M.S. Beagle Ship. On his foreign visit on the said ship during 1831 to 1836 he learned more above nature and at the end of his visit he had presented his renowned "Theory of Evolution" in his book "Origin of Species" on 1858 with collaboration of Mr. Wales. The basic points of his theory are as under ; All the living species including botanicals, animals, birds and human being , use the resources of the nature according to their abilities. All these have ability to progenerate fastly. However a very little number can exists due to the shortage of space, food and resources.

There is a competition of beat or defeat.

Who can adjust themselves in the new atmosphere and environment, have a much ability to live and exist

The variation between species is due to genetic difference .These species in their succession or generation after generation can produced such the species which might be different to their forefathers and this is called Evolution.

Finally he says in his book "The Descent of Man" that the beginning of every live is the same including the human being. The human being is the developed kind of the animals like monkey.

تارف و پس منظر:

علوم و فنون کی دنیا میں ڈارون اور شاہ ولی اللہ کے نام کی تعارف کے تھانج نہیں۔ ڈارون یورپ کی نشانہ اٹانیے کے دور میں مظاہر فطرت کا مشاہدہ و تجویز کا رہا۔ اس نے کئی ایک نئے سائنسی نظریات متعارف کروائے۔ جبکہ شاہ ولی اللہ ہندوستان میں طوائف الملوکی کے عہد میں دینی، معاشی اور عمرانی علوم کے نابغہ، روزگار ماہر اور مصلح تھے۔

چارلس ڈارون (Charles Darwin) انگلینڈ کے شہر شریز بڑی (Shrewsbury) میں 12 فروری 1802ء کو پیدا ہوا (1)۔ ابتدائی تعلیم کے بعد اس نے پادری بننے کی خاطر نہ ہی تعلیم کے حصول کیلئے کیرج میں داخلہ لیا (2)۔ تاہم اس کا خصوصی میلان طبع مطالعہ فطرت (Natural History) اور باتات تھا (3)۔ چنانچہ اس کے اس ذوق کی تجھیں اس وقت ہوئی جب گریجویشن کے بعد اسے ساخت کی غرض سے غیر ممالک میں جانے والے بحری جہاز بیگل (H.M.S. Beagle) پر بطور (Naturalist) نامزد کیا گیا (4)۔ دنیا بھر کے مختلف سمندروں، جزیروں اور ممالک کے سفر کے دوران فوسلز، جانوروں اور پرندوں کی مختلف اقسام اور بنا تاثرات و جمادات کے مشاہدات کر کے پانچ سال بعد جب واپس انگلینڈ پہنچا تو وہ ایک بدلہ ہوا غیر مذہبی ڈارون تھا (5)۔ اس کے کچھ عرصہ بعد اس نے اپنی کتاب "Origin of Species" میں اپنا مشہور زمانہ نظریہ "نظریہ ارتقاء" ("Theory of Evolution") پیش کیا (6)۔

ڈارون کو اپنے عہد میں سخت مخالفت اور چیز کی طرف سے مقدمات کا سامنا کرنا پڑا (7)۔ تاہم اس نے اپنے ہم عصر اہل علم میں بہت شہرت پائی اور اب تک ماہرین، دانشور اور سائنس دان اس کے مشاہدات اور تحقیق کے مترف ہیں۔ اگرچہ اس کے پیش نظریات کو خود سائنس دانوں نے غلط ثابت کر دیا ہے لیکن آج بھی اس کو سائنس کے میدان میں ایک مستند حوالہ سمجھا جاتا ہے۔

قطب الدین احمد المعروف شاہ ولی اللہ، ڈارون سے تقریباً ایک سو سال قبل ہندوستان میں یوپی ضلع مظفر گر کے قصبہ بھلٹ میں 1703ء بھطابی شوال 1114ھ کو پیدا ہوئے (8)۔ آپ کے والد گرامی عبدالرحیم قادری عالمگیری کے مصنفوں میں سے ایک تھے (9)۔ انہوں نے پدرہ سال کی عمر تک تمام علوم مقلیہ و عقلیہ میں مہارت حاصل کر لی (10)۔ والد کی وفات کے بعد متعدد سال کی عمر میں اپنے والد کے مدرسہ "رجیہ" میں منتد دریں سنہاںی (11)۔ اور اس دوران مختلف علوم و فنون میں گھرے غور و فکر کا موقع ملا (12)۔ بارہ سالہ مدرسین کے بعد 1731ء میں سفرج چکے دوران قیام مکہ و مدینہ میں مختلف مشائخ حرمین

سے فوض و علوم اور روایت حدیث کا شرف حاصل کیا (13)۔ اس سفر کے بعد وہ ہندوستان اور ملیحہ اسلامیہ کے عظیم مفکر اور مصلح کے روپ میں سامنے آئے اور عملی طور پر ہندوستان کے نہیں، معاشرتی اور سیاسی حالات پر اثر انداز ہوئے (14)۔ اسی سفر کے بعد انہوں نے اپنی شہرہ آقان کتاب ”جیہ الا بالغ“ تصنیف کی جو ان کے غور و فکر کا نجوم اور علوم و فتوح کا خزانہ ہے۔ اسی میں انہوں نے اپنا صرف نظریہ ”نظریہ ارتقاءات“ پیش کیا جسے ان کے نظریہ ارتقاء سے تبیر کیا جاتا ہے (15)۔ انہوں نے کائنات کے وجود پر یہونے کے بعد اس کے ارتقاء کے ساتھ اس کی پیدائش کے مرحلہ پر بھی روشنی ڈالی ہے (16)۔

شاہ ولی اللہ کو ان کی جدت پسندی کی وجہ سے شدید خلافت کا سامنا کرنا پڑا۔ ان پر قاتلانہ حملہ ہوا اور آخری عمر میں محل دربار کے آخری امیر بیجٹ ملی خان، جس کا دلی پور تسلیہ ہو گیا تھا، نے ان کے پیوں بھی اتر وادیے (17)۔ تاہم انہوں نے اپنے عہد کے علماء میں بہت عزت و در مقام حاصل کیا۔ ان کے علمی ترقائق کو ان کے زمانے میں بھی بانا گیا اور عمر حاضر میں بھی ان کے نظریات کو بڑی اہمیت حاصل ہے جو انہیں مرانی و دینی میدان میں اتحاری مانا جاتا ہے۔

ماضی میں ڈارون کے نظریہ ارتقاء سے ملتے جیلے خیالات انکی سکوئی بھی چیز کرچکے ہیں۔ سور شاہ ولی اللہ کے ”ارتقاءات“ جیسے نکات ”مقدمہ این خلدون“ اور ”تاریخ مسعودی“ میں بھی دستیاب ہیں اور کوئی ایک مغربی مفکرین نے بھی چیز کیے ہیں۔ مگر جو شہرت ان دونوں مفکرین اور ان کے نظریات کو حاصل ہوئی ہے وہ کم ہی کسی کے حصے میں آئی۔ چنانچہ ان دونوں مفکرین کے نظریہ ہائے ارتقاء کا قابل اسلامی، مرانی اور سائنسی علوم کے طلباء کی دلچسپی کا باعث ہو گا اور اس سے انسان کی پیدائش کے مرحلہ کی حقیقت موتھاں سے آگاہی حاصل کرنے کے ساتھ ساتھ اس کی معاشرتی حیثیت و اہمیت نیز ذمہ دار یوں کو سمجھنے کا موقع میر آئے گا۔

ڈارون کا نظریہ ارتقاء

ڈارون 1831ء سے لے کر 1836ء تک مسلم سفر میں رہا۔ اس سفر میں اس نے فطرت کا بغور

شایدہ کیا اور بالآخر 1858ء کو ملیں کے ساتھ مل کر نظریہ ارتقاء پیش کیا۔

نظریہ ارتقاء کے بنیادی نکات:

ڈارون کے نظریہ ارتقاء کے درج ذیل بنیادی نکات ہیں:

- ۱: آبادی میں شامل تمام جاندار (جس میں جانور، پودے اور انسان شامل ہیں) نظرت میں موجود وسائل کو استعمال کرنے کیلئے مختلف صلاحیتیں رکھتے ہیں۔
- ۲: تمام جانداروں میں برسوتی کا عمل بہت تیز ہوتا ہے۔ اگر اس عمل کو روکا نہ جائے تو یہ جاندار اس سے کہیں زیادہ پچھپیدا کر سکتے ہیں۔ جتنے مدد و دجھے، خواراک اور حفاظت کی وجہ سے زندہ رہ سکتے ہیں۔
- ۳: برسوتی کا عمل تیز ہونے اور زندہ رہنے کے کم موقع کی وجہ سے "مار دیا مر جاؤ" کے اصول کو اپنالا جاتا ہے اور روشنی، پانی، خواراک اور جگہ کے حصول کی خاطر مقابلہ شروع ہو جاتا ہے۔
- ۴: جو جاندار اپنے آپ کو کسی نئے ماحول میں ڈھال سکتے ہیں ان میں زندہ رہنے کی صلاحیت زیادہ ہوتی ہے اور یہی جاندار مستقبل میں اپنی نسل کو جاری رکھ سکتے ہیں۔
- ۵: جانداروں کے درمیان کچھ امتیاز (Genetic Variation) جنیاتی فرق (Difference) کی وجہ سے ہوتا ہے اس لئے یہ مورثی ہوتا ہے۔ یہ زندہ رہنے والے جاندار بہت سی نسلوں کے بعد ایسے جانداروں کو جنم دیتے ہیں۔ جن کی جنیاتی ساخت آباد اجداد سے مختلف ہوتی ہے۔ اسے ارتقاء (Evolution) کہتے ہیں۔ (18)

نظریہ ارتقاء کے تجرباتی ثبوت:

ڈارون نے اپنی کتاب "The Origin of Species" میں کہا کہ تمام زندہ رو جوز میں پر موجود ہیں دراصل ایک ہی جد سے پیدا ہوئے۔ اس کتاب میں اس نے بہت سے خالق بیان کیے ہیں جسے صرف نامیاتی ارتقاء کے نظریہ سے واضح کیا جاتا ہے۔ نامیاتی ارتقاء کے حق میں اس نے کئی ثبوت پیش کیے جو درج ذیل ہیں:

ا۔ درجہ بندی:

جانور مختلف گروہوں میں بٹے ہوئے ہیں اور ہر گروہ کی اپنی خصوصیات ہیں۔ گروہ بنانے سے پہلے کچھ اصولوں کو مد نظر رکھا جاتا ہے۔ مثلاً عام پرندوں کو پرندوں کی کلاس "Class Aves" میں رکھا جاتا ہے کیونکہ ان کے جسم پر وہ سے ڈھکے ہوئے ہوتے ہیں اور یہ خصوصیت کسی دوسرے گروہ کے جانوروں میں نہیں پائی جاتی۔ اسی طرح انسان، بندرا، گائے، بھینس، کنکرو، جیونٹی خور "Ant Eater"، گھوڑے اور شیر کو ایک ہی گروہ میں رکھا جاتا ہے کیونکہ اس سب میں "پستان" پائے جاتے ہیں۔ اس گروہ کو "Mammals" کہا جاتا ہے۔ لیکن مینڈک، مچھلی، کرلے، کوئے اور انسان کو بھی ایک ہی بڑے گروہ

میں رکھا جاسکتا ہے۔ اس گروہ کو کارڈیٹا "Chordata" کہا جاتا ہے۔

اس گروہ کے خواص یہ ہیں:

پریزدھی کی ہڈی رکھتے ہیں۔

مرکزی نظام اعصاب ہوتا ہے۔

گھمڑے (جنین) طبق جلتے ہیں۔

یہ بنیادی خواص جو چند جانوروں میں مشترک ہیں تو اس کا مطلب یہ ہے کہ یہ تمام کسی ایسے مبداء سے نکلے ہیں جن میں یہ خواص لا زماہوں گے۔ اس طرح یہ کہا جاسکتا ہے کہ کوئے، بندرا، چیلی اور آدمی وغیرہ کامبداء ایک ہی ہے۔ (19)

۲۔ اعضاء میں بنیادی یکسانیت:

ہر گروہ کے جانوروں کے خواص دوسرے گروہ کے جانوروں کے خواص سے مختلف ہوتے ہیں۔

لیکن ان میں کچھ یکسانیت بھی ہوتی ہے۔ مثلاً اگر پریزدھی کی ہڈی والے جانوروں (Vertebrate) کا مطالعہ کیا جائے تو یہ بات معلوم ہوتی ہے کہ مختلف جانوروں میں اگلے ہاتھ (Fore-Limb) مختلف حالتوں میں اس طرح تبدیل ہو گئے کہ جانور اپنے آپ کو اپنے ماحول کی مناسبت سے رکھنے میں آسانی محسوس کر رہے ہیں مگر ان کی بنیادی ساخت ہر حالت میں ایک ہی ہے۔ مثلاً پرندوں میں یہ پروں اور چیلیوں میں یہ جمالوں (Flippers) میں تبدیل ہو گئے تاکہ پرندے ہوانیں اڑ سکیں اور چیلیاں پانی میں تیر سکیں۔ اگر ان جانوروں کے اگلے ہاتھوں کی بنیادی ساخت کو دیکھا جائے تو درج ذیل پاتیں سامنے آئیں گی۔

بالائی ہاتھ ایک لمبی ہڈی پر مشتمل ہے۔

نچلا بازو (Fore-Arm) دو لمبی ہڈیوں پر مشتمل ہے۔

کلائی چھوٹی ہڈیوں پر مشتمل ہے۔

ہتھیلی (Palm) لمبی ہڈیوں پر مشتمل ہے۔

انگلیاں چھوٹی ہڈیوں پر مشتمل ہیں۔

اسی طرح کا انداز نظام خون، نظام افزائش، نظام عضلات اور نظام انہضام میں بھی ملتا ہے۔ اس

سے یہ ثابت ہوتا ہے کہ ان تمام جانوروں کا مبداء ایک ہی ہے۔ (20)

۳۔ باسیو کمپری:

مختلف جانوروں کی باسیو کمپری میں کافی حد تک مشابہت پائی جاتی ہے۔ پروٹین میں اما نیتو ایڈ (Amino Acid) کی ترتیب، اور RNA اور DNA کے اجزاء میں مماثلت بھی یہ بات واضح کرتی ہے کہ تمام جاندار ایک دوسرے سے تعلق رکھتے ہیں۔ اسی طرح ریزدھ کی پڑی والے جانور (Vertebrate) ایک بھی یا ملٹے ہو مرور کر رکھتے ہیں۔ اس مشابہت کی وجہ ان کا ایک علیحدہ سے ہونا ہے۔ (21)

۴۔ فالتو اعضا:

کئی جانور کچھ ایسے اعضا رکھتے ہیں جن کا کوئی مقدار نہیں ہوتا۔ ایسے اعضا کو (Vestigial) کہا جاتا ہے۔ نظریہ ارتقا سے یہ بات پڑھتی ہے کہ یہ اعضا جن جانوروں میں ملتے ہیں ان کے آباء اجداد میں پیکاہ بھی کرتے تھے مگر جوں جوں ارتقا ہوتا گیا ان کا کام بھی ماحول کی تبدیلی کی وجہ سے ختم ہوتا گی اور یہ اپنی بے مقدار حالت میں باقی ہیں۔ ان کی مثلثی درج ذیل ہیں:

۱) کوئی (Apteryx) ایک پرندہ ہے۔ یہ ارنہیں سکا کیونکہ اس کے پر بہت چھوٹے ہیں۔ اس لئے یہ پرندہ بخیر پرندوں کے فلڑا ہے اس چھوٹے پرندوں کا کوئی قائد نہیں لیکن کبوتر کے پر چھوٹے ہوئے ہوتے ہیں۔ اس لئے وہ اڑ سکتا ہے اس لئے کہ کہا جاسکتا ہے کہ کوئی پرندوں کے اتفاق کے دوران پیچھے رہ گیا تھا۔ اس لئے اس کے پر چھوٹے لورنا کا رہ ہیں۔

۲) سانپوں میں ہاتھ بھرنہیں ہوتے لیکن ایک سانپ جو (Python) کہلاتا ہے اس کے ہاتھ اور جگہ مختصر طور پر فلڑا تے ہیں۔ اس سانپ کو ان ہڈیوں کا کوئی قائد نہیں ہے۔ لیکن ان ہڈیوں سے یہ ثابت ہوتا ہے کہ سانپ کسی ایسے جانور کی ارتقائی شاخ ہے جس میں یہ ہڈیاں ہو گئی اور وہ کارامد ہو گئی ہیے کر لے (Lizard) تو غیرہ۔ مگر جب انہیوں نے ریگنا شروع کیا تو انہیں ہاتھوں اور ہڈیوں کی کوئی ضرورت نہیں۔ اس طرح جب ہاتھوں اور ہڈیوں کا کوئی مقدار نہ ہا تو یہ چھوٹے ہوتے ہوتے آخراً ختم ہو گئے۔

۳) دبیل مچھلی کی ایک ختم (Balaenoptera) ہے۔ جب یہ اپنی جنیاتی حالت (Embryo Form) ہوتی ہے تو اس کے دانت ہوتے ہیں مگر جب یہ پیدا ہوتی ہے تو اس کے دانت گرفتار جاتے ہیں۔ یہ بات ثابت کرتی ہے کہ ان مچھلوں کے آباء اجداد ایسے ہو گئے جن کے دانت جوانی میں بھی قائم رہتے ہو گئے۔

۶۔ انسانی جسم میں ایسے اعضاء کی تعداد تقریباً 180 ہے جو کہ انسان کیلئے بیکار ہیں۔ ان میں سے چند درج ذیل ہیں:

- ☆ انسانی میں دم کی بہتی ہے لیکن دم نہیں ہے۔
- ☆ انسانی جسم میں اپنڈ کس ہے جو کہ کوئی مفید کام نہیں کرتی۔
- ☆ انسان کی آنکھ میں تیراپوٹ ہے لیکن اسے حرکت نہیں دی جاسکتی۔
- ☆ انسان اپنے بیرونی کان ہلا جانا نہیں سکتا۔ اس کے کان کے بھی وہی عضلات ہیں جو دوسرے جانوروں کے کانوں کے ہیں۔ (22)

۵۔ جنیاتی دلائل:

کچھ جاندار جو کہ دو مختلف گروہوں سے تعلق رکھتے ہیں جنیاتی حالت میں ایک دوسرے سے بہت زیادہ مشابہ رکھتے ہیں اور اپنی نشوونما کے مختلف مرحلیں میں ایک دوسرے سے حرمت اگینز طور پر ملتے جلتے ہیں۔ مثلاً اگر شارک چملی، کبوتر، چیپل، خرگوش، بندرا اور آدمی کے جین کو فور سے دیکھا جائے تو ہاتھ مسلم ہو گی کہ ان کی ساخت آپس میں بہت مشابہت رکھتی ہے۔ اس سے یہ بھی ظاہر ہوتا ہے کہ یہ تمام جاندار ایک ہی نقطے سے نکل کر ارتقائی متازی سے گزرے ہیں۔ (23)

۶۔ جغرافیائی تقسیم:

پی۔ ایل سلیٹر (P.L. Sclater) نے 1858ء میں واضح کیا کہ پوری دنیا کو جانوروں کی بنیاد پر چھ علاقوں میں تقسیم کیا جاسکتا ہے۔ اس بات کو ٹیکس اور دوسروں نے بھی قبول کیا۔ یہ علاقوے درج ذیل ہیں:

(Ethopian)	ایتھوپیئن۔
(Oriental)	اوریئنٹل۔
(Palearctic)	پیلے آرکٹک۔
(Nearctic)	نی آرکٹک۔
(Neotropical)	نیو تریپلک۔
(Australian)	آسٹریلین۔

ان میں سے دو علاقوے ”ایتھوپیئن“، اور ”اوریئنٹل“ میں زندہ روکی وسیع اقسام ہیں۔ ”پیلے

آرکلک“ اور ”نی آرکلک“ میں جانوروں اور پودوں کی آبادی سخت آب و ہوا کی وجہ سے کم ہے۔ ”نیٹر اپکل“ اور ”آسٹریلین“ دوسرے علاقوں سے الگ تھلک ہیں جن کی وجہ سے ان میں جانوروں اور پودوں کی غیر معنوی اقسام ہیں۔

سندری جزیروں پر جانوروں اور پودوں کی تقسیم ”نظریہ ارتقاء“ کیلئے مضبوط سہارا ہے۔ ڈارون نے ”نیگل“ میں سفر کے دوران میط استواء کے قریب ایک جزیرے ”کیپ ورڈے Cape Verde“ کا بھی دورہ کیا تھا جو کہ افریقہ سے پرے واقع ہے۔ چند سالوں بعد ڈارون نے ساؤ تھ افریقہ کے قریب واقع جزیرہ ”گیلا پیگاس Gala Pagas“ کا سفر کیا۔ وہ یہ دیکھ کر حیران رہ گیا کہ ان پر موجود جانور اور پودے کیپ ورڈے کے جانوروں اور پودوں سے بہت مختلف تھے لیکن وہ بنیادی طور پر مشابہ تھے۔ زور کھٹکتے تھے۔ اس سے وہ سوچنے پر مجبور ہو گیا کہ یہ تمام جاندار ایک ہی جد سے تھے۔ لیکن انہوں نے اپنے اپنے ماحول کی وجہ سے خود کو تبدیل کر لیا۔ (24)

۷۔ قدیم حیاتیات اور ارتقاء:

”Fossils“ کا علم ایک وسیع علم ہے۔ اس کا مطلب یہ ہے کہ بعض عوامل کی وجہ سے جو مخلوق مٹی اور پتھر کے نیچے دب کر مر گئی اس کے ڈھانپے تلاش کرنا۔ یہ علم ارتقاء کے بارے میں بہت بڑا ثبوت ہے۔ فوسلز کی دریافت سے ایسے جانوروں کے ڈھانپے سامنے آئے ہیں جو آج کی دنیا میں نہیں لیکن ان کے بنیادی خواص وہی تھے جو موجودہ جانوروں میں پائے جاتے ہیں۔ جیسے کی جسم جیسا فوسل جانور جو کہ 60 ملین سال پرانا ہے اس کے بارے میں یہ خیال کیا جاتا ہے کہ اس جانور سے ہزاروں نسلوں کے بعد موجودہ دوسرے کا گھوڑا وجود میں آیا ہے۔ اسی طرح کے ارتقائی مراحل ہاتھی، زرائف اور اونٹ کے بارے میں بھی ہیں۔ فوسلز کی شہادتی ہیں کہ زندگی لاکھوں سالوں کے بعد ایک شکل سے دوسری شکل میں رفتہ رفتہ تبدیل ہوتی ہے۔ (25)

۸۔ بچاؤ کیلئے ماحول سے مشابہت:

بہت سے جانوروں کا رنگ اور جسم ان کے ماحول سے بڑی مطابقت رکھتا ہے جس سے وہ اپنے ماحول میں بھہما اور غیر نمایاں ہو جاتے ہیں۔ یہ بات انہیں اپنے شکاریوں سے محفوظ رکھنے میں مدد دیتی ہے۔ یہ ”ظہر“ Protective Resemblance کہلاتا ہے۔ ارتقاء کا ایک ثبوت الگینڈ میں بھنروں پر

صنعتوں کے اثرات ہیں۔ صنعتوں کی توسیع سے پہلے بھنوروں کی ایک عام نسل "Biston Betularia" جس کے پروں اور جسم کا رنگ بلکا تھا اور ان پر گہرے نشان تھے۔ تاہم جب صنعتوں کو فروغ حاصل ہوا تو ان بھنوروں کا رنگ کوئی کی طرح کالا ہو گیا۔ ان علاقوں میں جہاں صنتی سرگرمیاں تھوڑے درختوں کے تنوں پر کافی موجود ہوتی ہے چنانچہ ان پر موجود بلکے رنگ والے صنورے مدھم نظر آتے ہیں جبکہ صنتی علاقوں میں زہریلی گیسوں کی وجہ سے کافی غائب ہو جاتی ہے۔ ان تنوں پر بلکے رنگ والے صنورے آسانی سے نظر آنے کی وجہ سے ڈکار ہو سکتے ہیں جبکہ اس الودہ ماحول میں گہرے رنگ کے صنوروں کو اپنے ڈکار یوں سے بچنے کیلئے زیادہ موقع حاصل ہو سکتے ہیں۔ لہذا ان بھنوروں نے اپنارنگ ماحول کے مطابق تبدیل کر لیا۔ اس سے یہ بات واضح ہوتی ہے کہ رنگت کی تبدیلی بھی ارتقاء کے نظرے کو درست ثابت کرتی ہے۔ (26)

نظریہ ارتقاء انسانی:

ڈارون نے نظریہ ارتقاء پیش کرنے کے 12 سال بعد 1871ء میں "The Descent of Man" کے نام سے کتاب لکھی جس میں اس نے انسانی ارتقاء کا نظریہ پیش کیا جو دراصل اس کے پرانے نظریے "نظریہ ارتقاء" جو اس نے "The Origin of Species" میں پیش کیا تھا، سے ہی باخوبی ترقا۔ (27)

ڈارون نے اپنے نظریہ ارتقاء میں یہ ثابت کیا تھا کہ تمام جانداروں کا مبدأ ایک ہی ہے چنانچہ ان میں انسان بھی شامل ہے۔ اس کا یہ کہنا ہے کہ تمام جاندار مختلف ارتقائی منازل سے گزر کر موجودہ صورت میں آئے ہیں اور انسان بھی اصلاً اس صورت میں نہیں تھا جس طرح موجودہ دور میں ہے بلکہ اس نے بھی ارتقائی منازل کو طے کر کے موجودہ شکل اختیار کی ہے۔ ان مختلف منازل میں انسان جانوروں کے مشابہ تھا۔

ڈارون نے اپنے اس نظریے کو ثابت کرنے کیلئے مختلف ثبوت دیے جو کہ درج ذیل ہیں:

۱۔ انسانی جسم میں دم کی ہڈی اس بات کا ثبوت ہے کہ انسان کے آباؤ اجداد کی دم تھی لیکن آہستہ آہستہ یہ دم تو غائب ہو گئی لیکن اس کی ہڈی اب بھی مختصر حالات میں موجود ہے۔ (28)

۲۔ ممالیہ جانوروں میں کانوں کے تین عضلات ہوتے ہیں۔ ان عضلات کی وجہ سے جانور اپنے بیرونی کان (Pinna) کو حرکت دے سکتے ہیں۔ یہی عضلات کم ترقی یافتہ حالات میں انسان میں بھی ملتے ہیں۔ لیکن انسان اپنے کانوں کو ہلا جانیں سکتا۔ جس سے یہ ثابت ہوتا ہے کہ انسان کے آباؤ اجداد اپنے کانوں کو ہلا جاسکتے تھے لیکن آہستہ آہستہ یہ صلاحت ختم ہوتی گئی۔

۳۔ بہت سے جانوروں کی آنکھوں میں ایک تیرا پوٹہ ہوتا ہے جسے حرکت دی جاسکتی ہے۔ یہ پوٹہ آنکھ کے ڈھیلے کی صفائی کرتا ہے۔ انسانی آنکھ میں بھی یہ پوٹہ غصہ طور پر نظر آتا ہے۔ لیکن کام نہیں کرتا۔ اس سے یہ کہا جاسکتا ہے کہ انسان کے آباد اجداد میں یہ پوٹہ کام کرتا تھا۔ (29)

۴۔ انسانی جسم خصوصاً چھاتی پر بالوں کی موجودگی یہ ثابت کرتی ہے کہ انسان اور بندر کے آباد اجداد ایک ہی تھے۔ (30)

۵۔ تمام پستان والے جانور مساوئے انسان، چارٹا گنوں پر چلتے ہیں اور جسم کو فتحی حالت میں رکھتے ہیں اور یہ حالت پیٹ کے مختلف اعضا کو قابو رکھتی ہے۔ یہ پوزیشن افچی پوزیشن کے عین مطابق ہے۔ جبکہ انسان سیدھا کھڑا ہونے کیلئے اپنے جسم کو عمودی پوزیشن میں لے جاتا ہے۔ اس کی وجہ سے وہ کئی بیماریوں کا دلکار ہو جاتا ہے۔ مثلاً معدے کی گروٹ، بچہ دانی کا چیلی گر جانا اور ہر نیا جسمی بیماریاں شامل ہیں۔ جس سے ثابت ہوتا ہے کہ انسان کے آباد اجداد دونوں پاؤں اور ہاتھوں کی مدد سے چلنے والی تخلوق تھے۔ (31)

۶۔ انسان اپنی جنتی حالت میں بہت سے جانوروں کی جنتی حالت سے مماثلت رکھتا ہے۔ اس سے یہ ظاہر ہوتا ہے کہ تمام جانور اور انسان کسی ایک ہی نقطے سے نکل کر ارتقاء کی مختلف منزلوں سے گزر کے ہیں۔ (32)

۷۔ انسان باز کا ڈھانچہ بالکل ویسا ہی ہے جیسا کہ ایک کتے کی اگلی تاکم یا سل کا پر ہوتے ہیں۔ اسی ہڈیاں پرندوں کے پروں میں بھی پائی جاتی ہیں۔ یہ درست ہے کہ ہر نوع کی ہڈیاں مختلف ہوتی ہیں مگر ان کی بنیادی بناءٹ ایک جسمی ہوتی ہے۔ ڈاروں کے مطابق یہ مشابہت اس بات کی مقاصدی ہے کہ ان تمام انواع کے آباد اجداد ایک ہی ہیں جن سے ان سب انواع نے اپنے اگلے ہاتھ تصوری تصوری تبدیلی کے ساتھ پائے ہیں۔ (33)

۸۔ انسان کے ڈھانچے کی تمام ہڈیاں، چکاڑا اور سل کے ساتھ ملتی جلتی ہیں اور اس کا ذہن بھی ویسا ہی ہے اس کے ذہن کی ہر تھہ اور ہر ٹھکاف بالکل ویسا ہی ہے جیسا کہ بنائیں کا ہوتا ہے۔ (34)

۹۔ جانوروں اور انسان کے جسم میں ایک لمبی نئی ہوتی ہے جسے "Appendix" (اپنڈیکس) کہا جاتا ہے۔ جانوروں میں یہ مفید کام سر انجام دیتی ہے اور زیادہ لمبی ہوتی ہے جبکہ انسان میں یہ کم لمبی ہوتی ہے اور اس کا کوئی کام بھی نہیں ہوتا بلکہ یہ نقصان دہ ہو سکتی ہے۔ اس کی وجہ سے ایک بیماری جسے اپنڈے سائنس "Appendicitis" کہا جاتا ہے پیدا ہو جاتی ہے اور اسکے پیشے پرانا سر بھی سکتا ہے۔ لہذا یہ ثابت ہوتا ہے کہ انسان کے آباد اجداد میں یہ نئی کام کرنی تھی لیکن رفتہ رفتہ یہ ناکارہ ہوتی گئی۔ (35)

شاہ ولی اللہ کا نظریہ ارتقاء

تجھیق انسانی:

شاہ ولی اللہ نے اپنی تصانیف میں تخلیق انسان کو بھی موضوع بحث بنایا ہے۔ اس کے بارے میں

ان کے نظریات کا خلاصہ درج ذیل ہے:

اللہ نے اپنے آپ کو عالم ناسوت میں ظاہر کرنے کیلئے زمین میں اپنا خلیفہ بنانے کا فیصلہ کیا۔

ایسا خلیفہ جس میں قوت ملکیت اور قوت بہیت جمع ہوں اور اس نوع (جنس) میں وسیع ارتقات اور اخلاق کاملہ ہوں۔ (36)

انسان معتدل مادہ ”جوتام زمینوں کا مجموعہ تھا“ سے اللہ کے حکم سے پیدا ہوا۔

ان مادوں کا خیر اٹھا اور اس سے وہ پیدا ہوا۔ (37)

اللہ نے جب انسان کو تخلیق کیا تو اس سے پہلے تک اس کا کوئی نام و نشان نہیں تھا۔ (38)

آدم (جوسپ سے پہلے انسان تھے) کو وجود میں لانا پوری نوع کو وجود میں لانا تھا اور ان کی شخصیت پوری نوع پر حاوی ہو گئی۔

پھر آدم کی زوجہ (حوالہ وجود پذیر ہو گئی۔ (39)

نظریہ ارتقاء (ارتقات)

شاہ ولی اللہ عربانی و سماجی علوم کے ماہر اور انسانی معاشرے کے عروج وزوال پر گہری نظر رکھنے والے تھے۔ انہوں نے اپنی کتب میں اس کائنات ارضی و سماوی کے رموز و اسرار، فلسفہ طبیعت و مابدی طبیعتات، سکونی و تغیری قوانین اور ان کی حکمتیں، کائنات میں انسان کی حیثیت اور انسانی معاشروں کی ترقی و تجزیٰ کے اصول اور اس طرح کے بے شمار موضوعات کو زیر بحث لایا ہے۔ ان کے نظریات میں سے ایک اہم نظریہ ”نظریہ ارتقاء“ ہے جس کو وہ ارتقات کا نام دیتے ہیں۔ اس نظریے میں وہ انسان کے اس دنیا میں آباد ہو جانے کے بعد اس کی سماجی یا عمرانی ترقی کو چار منازل میں پیش کرتے ہیں۔ جن کی تفصیل درج ذیل ہے:

۱۔ ارتقاء اول:

میدانی، کوہی، جنگلی، صحرائی اور بر قافی علاقوں کے دیہات کے چھوٹے چھوٹے اجتماعات پیدا ہوئے۔ یہ بستیاں دور دور ہوئی تھیں اور مختلف بستیوں کے رہنے والے آپس میں بہت کم میل جوں رکھتے

تھے۔ اسکی حالت میں انسان ارتفاق کی پہلی منزل سے گزرا۔

اس منزل میں انسان نے فکار کے ذریعے جوک مٹانے اور پانی کے حصول کیلئے مختلف طریقے اپنے پھر کا مشکاری میں ترقی حاصل کی، پھر وہ کھانا پکا کر کھانے لگا اور بول چال کیلئے زبان پیدا کی پھر وہ جیوانوں کو اپنے تالع کرنے لگا اور ان کے پھر سے اپنے لئے لباس تیار کرنے لگا، درندوں سے حفاظت کیلئے لکڑی کے گھر بنایا کر رہے تھے۔ ان کے علاوہ یہ بھی تصور پیدا ہوا کہ ہر مرد کیلئے یہوی مقرر ہو جس میں دوسرا مرد شریک نہ ہو۔ (40)

شاد ولی اللہ ارتفاق اول کے بارے میں اجمانی طور پر کہتے ہیں کہ:

”هو الذي لا يمكن ان ينفك عنه اهل الا جتمعات القاصره كاہل البدو و سكان هواهق الجبال و التواحی البعيدة من الا قاليم الصالحة و هو الذي نسميه بالارتفاع الاول“ (41)

۲۔ ارتفاق دوم:

جب انسانی آبادی میں اضافہ ہوا تو اس نے بڑی بڑی بستیاں بسانا شروع کر دیں جس سے لوگوں کو آپس میں تعلقات استوار ہوئے جس سے انکار، مشاہدات اور تجربات کا آپس میں متبادلہ ہونے لگا۔ بہت سے سوچتے والے ایک ہی بات کو زیادہ اچھی تکلیف دینے کے طریقے سوچنے لگے۔ بہت سے عقليوں نے رات کو روشنی پیدا کرنے کے طریقوں پر غور کیا۔ جس کی وجہ سے مختلف طریقوں سے روشنی کی جانے لگی اور ان آداب کو بڑھ کر کھا گیا جو انسان کے کھانے پینے، لباس، خلوت و جلوت، نشست و برخاست، رہائش اور غم و خوشی سے تعقیل رکھتے تھے۔ اس طرح ارتفاق اول کے اعمال زیادہ بہتر طریقے سے سرانجام دیے جانے لگے۔ انسانی شانگلی کے اس ترقی یافتہ دور کو ارتفاق دوم کہا جاتا ہے۔ (42)

شاد ولی اللہ اس بارے میں کہتے ہیں کہ:

”والثانی ماعلیہ اهل الحضر والقرى العامرۃ من الا قالیم الصالحة المستوجبة ان ینشا فيها اهل الا خلاق الفاضلة والحكماء فانہ کثیرہنا لک الا جتمعات و ازدھمت الحاجات و کفرت التجارب فاستبیطت سنن جزيلة و عضوا علیها بالتواجذ و الطرف الا علی من هذا الحد ما یتعاملہ الملوك اهل الرفاهیة الكاملة الذين یرد علیهم حکماء الام

فیتتحلؤن منہم سننا صالحۃ و هو الذي نسمیہ بالارتفاع الثاني“ (43)

شاد ولی اللہ کے مطابق ارتفاق دوم کے علوم پائی فنون پر مشتمل ہیں جو کہ یہ ہیں:

(۱) حکمت معاشریہ (Organisation of Livelihood)

یہ حکمت اس وقت پیدا ہوتی ہے جب انسان اپنے کمائے پینے لباس، رہن، کھن، اٹھنے پڑنے، بات چیت کرنے اور چلنے پھرنے میں اچھی وضع کا پابند ہو جائے۔

(۲) حکمت اکتسابیہ (Originisation of Profession)

یہ حکمت اس وقت پیدا ہوتی ہے جب بعض لوگ اپنی اپنی استعداد اور حالات کے مطابق کسی خاص پیشے میں مہارت پیدا کر لیتے ہیں۔ مثلاً کوئی کپڑا بننے کا ماہر بن جاتا ہے تو کوئی اناج پیدا کرنے والا ہے جو اور کوئی فن تعمیر کو پیشے کے طور پا لیتا ہے۔ اس طرح انسانی معاشرہ پیشوں کے لحاظ سے تعمیر ہو جاتا ہے جس کی وجہ سے بعض لوگ اپنے اپنے کاموں میں مہارت حاصل کر لیتے ہیں۔

(۳) حکمت منزلیہ (Organisation of Home)

یہ حکمت گھر بنا کر بیوی بچوں سیست رہنے اور اقراباء اور دشمنوں کے ساتھ حسن معاشرت سے مبنی آنے سے وجود میں آتی ہے۔

(۴) حکمت تعاملیہ (Organisation of Trade)

یہ حکمت اس وقت پیدا ہوتی ہے جب لوگ آپس میں مل جل کر رہتے ہیں تو میں دین اور خرید و فروخت، ادھار سے دینے اور رہن کرنے کی حاجت ہوتی ہے۔

(۵) حکمت تعاونیہ (Organisation of Co-operation)

انسانی اجتماع کے دستیع ہو جانے پر آپس میں ایک دوسرے کی مدد کی ضرورت پڑتی ہے تو مخفیہ کاروبار، کفالت و دکالت وغیرہ کے سلسلے میں حکمت تعاونیہ پیدا ہوتی ہے۔ (44)

۳۔ ارتقاء سوم:

جب ارتقاء دوم کے ان اصولوں کے ساتھ انسان میں اچھا دربرے اخلاقی شاہل ہو جاتے ہیں تو مختلف شہروں کے مختلف باشندوں کے باہمی تعلقات کو بہتر طور پر قائم رکھنے کی ضرورت پیش آتی ہے اور ارتقاء سوم شروع ہو جاتا ہے۔ ارتقاء دوم کے اصول کی بناء پر انسان کیلئے شہریت لازم ہو جاتی ہے۔ شہریت اور تمدن اس باہمی ربط کا نام ہے جو بہت سے خاندانوں اور جماعتوں کے ایک جگہ رہنے سے پیدا ہوتا ہے۔ ان تمام جماعتوں میں باہمی تعاونات اور معاملات کے سبب ایک وحدت پیدا ہو جاتی ہے جس کی وجہ سے شہر ایک

”شخص واحد“ بن جاتا ہے۔ شخص انسانی کی طرح اس شخص (یعنی معاشر،) کی بھی کبھی داخلی اور کبھی پیرونی اسباب سے صحت خراب ہو جاتی ہے اور ان بیماریوں سے بچنے کیلئے اس کو بھی انسان کی طرح ایک طبیب کی ضرورت پڑتی ہے جو شہری نظم و نسق کا کوئی نظام پیدا کرے تاکہ جو لوگ ارتقا قات صالح کو بگاؤں ان کو روکا جائے اور سزا دی جائے۔ اس قسم کے نظام کو قائم رکھنے کیلئے تیکیں لگانے اور ان کے جم و خرچ کا بھی انتظام کرنا ہوتا ہے۔ شہری زندگی کی اس حالت کو ارتقا سوم کہا جاتا ہے۔ (45)

ارتقا سوم کے بارے میں شاہ ولی اللہ کے الفاظ درج ذیل ہیں:

”ولما اکمل الا رتفاق الثانی اوجب ارتفا قا ثالثا و ذلك انهم لما دارت بينهم المعاملات وداخلها الشح والحسد والمطلب و العجا حد نشات بينهم اختلاف ومنازعات وانهم نشاليهم من تغلب عليه الشهوات الرديئة او يجبل على الجراءة في القتل والنهب وانهم كانت لهم ارتقا قات مشتركة الفع الا يطيق واحد منهم اقامتها او لا تسهل عليه اولاً تسمح نفسه بها فاضطر والى اقامة ملك يقضى بينهم بالعدل ويز جر عاصيهم ويقاوم جريئهم ويحيى منهم الخراج ويصر له في مصروفه“ (46)

۳۔ ارتقا چہارم:

جب مختلف انسانی معاشروں میں ہر ایک حکومت ارتقا سوم کے اصولوں کے مطابق مستحکم ہو جائے تو زر و مال جمع ہو جاتا ہے اور فوجی نظام بھی مکمل ہو جاتا ہے تو ان معاشروں یا قوام کے درمیان جگہزے، فسادات، عداوتوں اور جنگیں شروع ہو جاتی ہیں۔ اور ایسی بے شمار معاشرتی و اخلاقی بیماریاں پیدا ہو جاتیں ہیں کہ جن کا علاج وہ خود نہیں کر سکتے۔ اس کے لئے انہیں ایک ”طبیب اعظم“ کی ضرورت پڑ جاتی ہے جو کہ ایک یعنی الا قوای نظام پیدا کر سکے اور ان تمام بیماریوں کا خاتمه کرنے کی صلاحت رکھتا ہو۔ (47)

اس ارتقا کے بارے میں شاہ ولی اللہ کہتے ہیں:

”واوجب الارتفاع الثالث ارتقا قار ابعا ذلک انه لما انفرز كل ملك بهم ينته وجيبي اليه الا موال وانضم اليه الا بطال وداخلهم الشح والحرص والحدق تشاجر والفيما بينهم وتقاتلو الفاضطروا الى اقامة الخليفة والا نقىاد لمن تسلط عليهم تسلط الخليفة الكبرى“ (48)

ارتقات کا وقوع:

شاہ ولی اللہ جہاں ارتقات کی تفصیل بتاتے ہیں وہ اس بات کی بھی نشاندہی کرتے ہیں کہ یہ ارتقات کب وقوع پر ہوئے۔

ان کے نزدیک ارتاق اول کے باñی حضرت آدم تھے۔ اس دور کے انسان نے کاشتکاری، حیوانوں کی تحریر، کھانا پکانا، زبان دانی اور اسلوب کلام، نسل و تقابل اور عبادات وغیرہ کے طریقے وضع کیے۔ (49)

حضرت اوریش نے ارتاق دوم کی طرف ترقی کی۔ انسان نے طبیعی، الہامی علوم، علم نجوم، طب اور دیگر علوم پرسترس حاصل کی۔ اس دور کے لوگوں کی قوت تخلیل بہت توہی تھی۔ (50)

حضرت اوریش کے بعد دور جاہلیت تھا جو حضرت نوح پا کر ختم ہوا۔ (51)

حضرت نوح کی قوم نے اپنے فتن کی وجہ سے ارتقات اور ہائی صاحشرت و معیشت کے امور کو بگاڑ دیا۔ (52)

حضرت ہود اور حضرت صالح کی قوم اپنے فتن کی بنا پر عذاب الہی کا مٹکا رہوئی۔ اس دور میں ارتقات میں نمایاں ترقی نہ ہو سکی۔ (53)

حضرت ابراہیم نے اپنے دور میں ارتاق دوم کو زیر ترقی دی اور سہمان نوازی، سماں کے حقوق کی ادائیگی اور حیوانوں کو ذبح کر کے قرب الہی حاصل کرنے کا راجح ڈالا۔ اس دور میں نجومیت، جویسیت اور شرک کے باطل ہونے ا واضح اعلان ہوا۔ (54)

حضرت موسیؐ کے دور میں تیر ارتاق شروع ہوا۔ (55)

حضرت سلیمانؐ کو اللہ کی طرف سے اپنے دور میں ارتاق دوم کے ساتھ ارتاق سوم بھی عطا کیا گیا۔ (56)

حضرت محمد ﷺ کو اللہ نے ایسی سمجھہ بوجھ عطا کی تھی جس کی وجہ سے آپ ﷺ ارتقات سے مکمل طور پر واقفیت رکھتے تھے اور آپ ﷺ نے اسلامی سوسائٹی کو انہی خطوط پر استوار کیا اور آئندہ اس کی ترقی کیلئے بھی یہی بنیادیں فراہم کیں۔ اس دور میں آداب معیشت، تدبیر منزل، باہمی معاملات، سیاست مدن اور امت و قوم کی سیاست وغیرہ میں خاصی ترقی ہوئی۔ اس دور میں قرآن کریم کا نزول ہوا، بیت اللہ کا طاف احکام الہی کے ساتھ شروع کیا گیا۔ اور آپ ﷺ نے اصحابؓ کی بڑی جماعت کے ساتھ اسلام کی اشاعت

کی۔ (57)

شاہ ولی اللہ کے بقول حضرت ~~صلی اللہ علیہ وسلم~~ ہر خلاط سے کامل و اکمل ہوتی تھے۔ (58) حضور ﷺ نے اللہ تھے۔ (59) آپ ~~صلی اللہ علیہ وسلم~~ کے طس اور اس کے جمیع محتلافات کو قسم برکت مطاہوئی تھی۔ (60) حضور ﷺ کا درود بہت ہی آئینہ میں دور تھا۔ جس میں چوتھے ارتقائی کی تمام نہادیں فراہم کر دیں گئیں اور شاہ ولی اللہ کے زد دیک انسانی ترقی کا چھوٹا صارط اسلام کے تحت وی کمل ہو گا۔ (61)

اسلام آخری دین ہے اور اس میں تمام اچھائی اور تحریک جمع ہے اسلام انسانیت کے تمام مسائل کا حل پیش کرتا ہے۔ اس لئے انسانی ارتقاء کا چھوٹا صارط اسلام کے تحت تکمیل پنیر ہو گا۔ شاہ ولی اللہ کے زد دیک خلافت را شدہ مستقبل کیلئے ایک ماذل ہے۔ اس لئے مستقبل کی بہترین ریاست بھی خلافت یعنی خلافت کبریٰ ہو گی۔ خلافت کبریٰ (یعنی آفاقی خلافت) کا مقصد تمام دنیا کو ایک ملت قصوری (یعنی مرکزی اسلامی حکومت) میں ڈھال دینا ہو گا۔ (62)

حقیقت انسان:

شاہ ولی اللہ نے اپنی تصاویف میں حقیقت انسان پر بھی خاصی بحث کی ہے اور ثابت کیا ہے کہ انسان کو دوسرے حیوانات پر واضح برتری حاصل ہے چنانچہ وہ کہتے ہیں کہ:

”انسان قوت نسل و کویا کی رکھتا ہے، قوت عمل و ادارک رکھتا ہے، ارتقاء کامل کی تدبیر نافع کی جلی استعداد رکھتا ہے اور (اپنے خالق حقیقی سے) قرب حاصل کرنے کے بہترین طریقوں اور صفات الہیہ سے کمل انصاف کی فطری والہامی قوت رکھتا ہے۔ الواقع حیوانات میں سب سے اشرف اور افضل بھی انسان ہے۔“ (63)

شاہ ولی اللہ کے زد دیک انسان دو صورتوں میں دوسرے حیوانات سے ممتاز نظر آتا ہے۔

﴿ طاہری صورت۔ ﴾

﴿ باطنی صورت۔ ﴾

﴿ طاہری صورت: ﴾

اس صورت میں وہ اپنی بناوٹ، شکل و صورت، رنگ اور آواز میں دیگر مخلوقات سے مختلف ہے۔ مثلاً انسان کی قد و قامت سیدھی ہوتی ہے، وہ بول سکتا ہے، سمجھ سکتا ہے، بالوں سے صاف سخنی جلد رکھتا ہے۔ اس کے برعکس گھوڑا اپنہ نہتا ہے، کچنے بالوں کا مالک ہے۔ اسی طرح دوسرے جانوروں کی بھی اپنی اپنی خصائصیں

پیس۔

BATNI CHORT :

اس صورت میں انسان اس طرح امتیاز حاصل کرتا ہے کہ اللہ نے اسے قوت ادارک اور معلومات و

محسوسات کے ذریعے سے مجبولات کا علم حاصل کرنے کی استعداد سے فواز ہے۔ (64)

انسان کو اس صورت میں تکن خصوصیات حاصل ہیں:

۱: انسان کی زندگی کا مقصد صرف اور صرف بھوک یا اس مٹانا و صفائی خواہشات کو پورا کرنا ہیں ہے بلکہ وہ ایسے کاموں کیلئے بھی محنت اور مشقت کرتا ہے جن کا مقصد آخرت میں فلاج حاصل کرنا یاد دنیا میں ارتقا قات کی تکمیل دینا ہوتا ہے۔ اس کے بر عکس دوسرے تمام جانور صرف اور صرف بھوک یا اس مٹانے اور صفائی خواہشات کی تکمیل کرنے میں اپنی ساری زندگی گزار دیتے ہیں۔

۲: انسان کی دوسری امتیازی خصوصیات اس کا سلیقہ شوار ہونا اور حس لفافت و زیبائش کا حامل ہونا ہے۔ چوپایہ بھوک اور پیاس کی شدت سے بچنے کیلئے فلیٹ گھاس اور گندہ پانی پی لہتا ہے۔ اور گری پا سردی سے بچنے کیلئے کسی سایہ دار درخت یا گارمیں پناہ لینے پر آکتا کرتا ہے۔ جبکہ انسان اپنی ان ضروریات کو پورا کرنے کیلئے کم درجے کے اقدامات پر آکتا ہیں کرتا ہے اس میں اپنے جمالیاتی ذوق کا پورا پورا اخیال رکھتا ہے اور اس میں لفافت و زیبائش کو مد نظر رکھتا ہے۔

۳: انسان کو دوسرے حیوانوں پر تیری امتیازی خصوصیت یہ حاصل ہے۔ انسان ہمه وقت علم کے حصول میں کوشش رہتا ہے اور اپنے فون سے دینی، تہذیبی اور تدقیقی زندگی کو ترقی دیتا ہے۔ جبکہ دوسرے حیوانات کو علم حاصل کرنے کی کوئی ضرورت نہیں ہوتی۔ ان میں صرف الہامی جست ہوتی ہے جو ضرورت پڑنے پر ان کے کام آتی ہے۔ (65)

شاہ ولی اللہ اور ڈارون کا نظریہ ہائے ارتقاء کا تقابلی جائزہ

ڈارون اور شاہ ولی اللہ کے نظریات کا تفصیلی جائزہ لینے کے بعد درج ذیل سطور میں ان کا تقابلی

جائزہ لیا جاتا ہے۔

۶۱) ڈارون کا نظریہ ارتقاء سائنسی ہے اور سائنسی طریق کا رکاو اختیار کرتے ہوئے ہیں تو تمیں پر مفرود پڑ کی بنیاد رکھتے ہوئے اس کے حق میں حیاتیاتی (Biological) دلائل دے کر اس کو ثابت کیا گیا ہے۔ جبکہ

شاہ ولی اللہ کا نظریہ ارتقاء عمرانی اور محسوس تاریخی حقائق اور کئی انسانی نسلوں کے بار بار کے مشاہدات کے بار وجود پذیر ہوا۔

﴿2﴾ ڈارون کا تعلق عیسائی مذہب سے تھا اور عیسائیت زندگی کے تمام معاملات سے بحث نہیں کرتی۔ جبکہ شاہ ولی اللہ مذہب اسلام سے تعلق رکھتے تھے اور اسلام زندگی کے تمام معاملات پر بحث کرتا ہے اور پوری زندگی کو اپنے زیر نگین لانا چاہتا ہے اور مذہب لوگوں کا ذاتی معاملہ ہرگز نہیں ہے۔ چنانچہ وہ ارتقاء انسانی کو مذہب کے نقطہ نظر سے دیکھتے ہیں۔

﴿3﴾ ڈارون ذاتی زندگی میں پہلے نہ ہی، پھر مختلف اور پھر مذہب سے مکمل طور پر منحرف ہو گیا۔ گویا وہ ہنسنی اور نہ ہی اعتبار سے مختلف کیفیتوں سے گزر اور اسے کہیں بھی استحکام واستقلال حاصل نہیں ہوا۔ جبکہ شاہ ولی اللہ نہیں ہی تھے اور اپنی مجموعی زندگی میں ملکم نظریات پر قائم رہے۔

﴿4﴾ ڈارون نے اپنے نظریہ میں ساری مخلوقات کا ذکر کیا ہے کہ وہ کس طرح ارتقائی منازل طے کر کے موجودہ شکل میں آئی ہیں اور ان مخلوقات میں سے انسان بھی ہے۔ جبکہ شاہ ولی اللہ اپنے نظریہ ارتقاء میں صرف انسان اور انسانی زندگی کے بارے میں بحث کرتے ہیں۔

﴿5﴾ ڈارون کا نظریہ ارتقاء انسان کے جسمانی مدرج اور موجودہ شکل و صورت کے واضح ہونے تک کی بحث کرتا ہے۔ جبکہ شاہ ولی اللہ کا نظریہ انسان کے پیدا ہو جانے کے بعد اس کی معاشرتی زندگی کے بارے میں بحث کرتا ہے۔

﴿6﴾ ڈارون کے نظریہ ارتقاء کے بغور مطالعے سے ایسا محسوس ہوتا ہے کہ تما جانور اور انسان ایک ہی قسم کی جنس سے ہیں اور انہوں نے بعد میں مختلف اشکال ماحول کے مطابق اختیار کر ہیں۔ جبکہ شاہ ولی اللہ کے مطابق تمام جاندار ایک ہی قسم کی جنس سے نہیں ہیں کیونکہ اگر ان کا مبداء ایک ہی بتا ہے تو تمام مخلوقات ایک ہی مخلوق ہوتے یعنی یا تو تمام پودے ہوتے یا ایک ہی قسم کے جانور ہوتے یا پھر تم کے تمام انسان ہوتے۔ ان موجودات کا مختلف ہونا اس بات کی دلیل ہے کہ ان سب کا مبداء ایک نہیں۔ (۶۵)

﴿7﴾ ڈارون کے نظریہ کے مطابق انسان اصلًا انسان نہیں بلکہ وہ مختلف جانور، ہیں کی ارتقائی منازل طے کر کے موجودہ شکل میں آیا ہے۔ جبکہ شاہ ولی اللہ کے نزدیک انسان اصلًا انسان ہی ہے اور یہ مختلف جانوروں کی ارتقائی منازل سے گزر کر موجودہ شکل میں نہیں آیا۔ اس کا اظہار وہ یوں کرتے ہیں:

”تعریف اس اللہ کی جس نے انسان کو پیدا کیا حالانکہ اس سے قبل عالم وجود میں اس کا نام و نشان

تک نہ تھا۔“ (67)

اس بات سے وہ یہ ثابت کرتے ہیں کہ جب انسان اپنی موجودہ شکل و صورت میں نہ تھا تو اس سے پہلے وہ کسی اور شکل میں بھی نہیں تھا۔ کیونکہ جب اس کی تخلیق ہوئی تو وہ اسی شکل میں تھا جس شکل میں وہ آج ہے۔

﴿68﴾ ڈارون نے انسان کی پیدائش کا ذکر کرتے ہوئے اس کے جسمانی اعضاء کو مختلف جانوروں کے اعضاء سے تشبیہ دی ہے مثلاً انسانی چہاتی پر بالوں کی موجودگی سے یہ ثابت ہوتا ہے کہ انسان کے آباء اجداد بذریعہ (68)۔ انسان کی جینیاتی حالت مختلف جانوروں کی جینیاتی حالت سے ملتی جلتی ہے (69)۔ انسانی ہڈیاں مختلف جانوروں کی ہڈیوں سے مشابہت رکھتی ہیں مثلاً انسانی ریڑھ کی ہڈی کا آخری سرا جانوروں کی دم کی ترقی پر یہ صورت ہے (70)۔ اس طرح سے ڈارون نے یہ ثابت کیا کہ انسان مختلف جانوروں کی ترقی یا نہ شکل ہے۔ جبکہ شاہ ولی اللہ انسان کی پیدائش کے متعلق کہتے ہیں کہ:

”انسان معتدل مادہ سے جو تمام زمینیوں کا مجموعہ تھا، اللہ کے حکم سے پیدا ہوا۔ ان مادوں کا خیر اٹھا اور اس سے وہ پیدا ہوا“ (71)۔ اللہ نے جب انسان کو تخلیق کیا تو اس سے پہلے اس کا کوئی نام و نشان نہ تھا (72)۔ پھر آدم (جو سب سے پہلے انسان تھے) کی زوجہ (حوالہ وجود پر یہ ہوئی) (73)۔ ان کے نزدیک انسان پہلے دن سے مکمل انسان ہی پیدا ہوا۔ جب اس میں زندگی کی روح پھوکی گئی تو وہ اسی طرح تھا جس طرح وہ آج ہے۔ گویا کہ انسان کے آباء بھی انسان ہی تھے نہ کہ جانور۔

﴿74﴾ ڈارون کے نظریہ سے یہ بات ثابت ہوتی ہے کہ انسان اور جانوروں کی بنیادی چیزوں میں زیادہ فرق نہیں۔ انسان اگرچہ جانوروں کی ترقی یافتہ شکل ہے لیکن بنیادی طور پر وہ ایک جانور ہی ہے۔ اس لئے ہر لحاظ سے وہ جانوروں سے کچھ ہی بہتر ہے۔ جبکہ شاہ ولی اللہ کے نظریہ کے مطابق انسان اور جانور و بالکل جدا جد اخلاقوں ہیں اور انسان ہر لحاظ سے ممتاز نظر آتا ہے مثلاً وہ جانوروں سے ڈھنی و جسمانی اور ظاہری شکل و صورت میں مختلف ہے اور باطنی لحاظ سے بھی اسے جانوروں پر امتیاز حاصل ہے (74)۔ انسان کو جانوروں پر باطنی لحاظ سے تین خصوصیات حاصل ہیں جن سے وہ جانوروں سے ممتاز نظر آتا ہے۔

۱۔ انسان کی زندگی کا مقصد صرف بھوک پیاس مٹانا اور صفائی خواہشات کو پورا کرنا ہیں ہے۔ وہ آخرت میں فلاح حاصل کرنے اور دنیا میں ارتقا تات کی تکمیل کیلئے بھی سرگردان رہتا ہے۔ جبکہ جانور صرف اور صرف بھوک پیاس اور صفائی خواہشات کو پورا کرنے میں ہی ساری زندگی گزار دیتے ہیں۔

۲۔ انسان سلیقہ شعار ہے اور حس لاطافت و زیبائش رکھتا ہے جبکہ جانوروں میں اسی کوئی خصوصیت نہیں

پائی جاتی۔

۳۔ انسان ہر وقت علم کے حصول کیلئے مصروف رہتا ہے۔ جبکہ جانوروں میں یہ خصوصیت نہیں۔ انسان اپنی ضرورت کے اعتبار سے انہیں سدھا سکتا ہے خود سے ان میں ایسا کوئی داعیہ نہیں ہے۔ (75)

﴿۱۰﴾ اگرچہ ڈارون کا تعلق عیسائی مذهب سے تھا لیکن اس کا نظریہ ”مذهب عیسائیت“ سے بغاوت کرتا نظر آتا ہے۔ کیونکہ عیسائیوں کی مقدس کتاب ”بائبل“ میں انسان کی پیدائش کا جو ذکر کیا گیا ہے یہ نظریہ اس کی نئی کرتا ہے۔ بائبل کی آیات درج ذیل ہیں:

”یہ ہے آسمان اور زمین کی پیدائش جب وہ خلق ہوئے۔ جس وقت خداوند خدا نے زمین اور آسمان کو بنایا اور زمین پر اب تک کمیت کا کوئی پودا نہ تھا اور نہ ہی میدان کی کوئی سبزی اب تک اگی تھی۔ کیونکہ خداوند خدا نے زمین پر پانی نہیں بر سایا تھا اور نہ زمین جو تھے کوئی انسان تھا بلکہ زمین سے کہرا اٹھتی اور تمام روئے زمین کو سیراب کرتی تھی اور خداوند خدا نے زمین کی مٹی سے انسان کو بنایا اور اس کے سختوں میں زندگی کا دم پھوڑا تو انسان جیتی جان ہوا۔“ (76)۔

بائبل کی ان آیات اور ڈارون کے نظریے میں واضح تضاد نظر آتا ہے۔ کیونکہ بائبل کی آیات سے ظاہر ہوتا ہے کہ انسان مٹی سے پیدا ہوا اور اپنی موجودہ شکل سے پہلے وہ عالم وجود میں ہی نہیں تھا۔ جبکہ دوسری طرف شاہ ولی اللہ مسلمان تھے اور ان کا نظریہ اسلام کے عین مطابق ہے۔ ان کے نزدیک انسان مٹی سے پیدا ہوا ہے اور قرآن مجید سے بھی سمجھی ہات معلوم ہوتی ہے کہ انسان مٹی سے تخلیق ہوا۔ قرآن پاک کی آیات درج ذیل ہیں:

﴿الذى احسن كُل شَيْءٍ خلقه وبدى خلق الانسان من طين . ثم جعل نسله من سللة من ماء مهين . ثم سوه ونفع فيه من روحه وجعل لكم السمع والا بصار والا فنده قيلاً ما تشكرون﴾ (77)

ترجمہ: ”(اللہ) جس نے ہر چیز کو جسے پیدا کیا، بہت اچھا پیدا کیا اور انسان کی پیدائش کی ابتداء مٹی سے کی پھر اس کی نسل کو ایک حقیر پانی کے خلا سے سے قرار دیا۔ پھر اس کو تمیحک شاک کیا اور اپنی (پیدا کی ہوئی) روح اس میں پھوپک دی اور تمہارے لئے کان اور آنکھیں اور دل بنا دی تم شکر ہی تھوڑا دا کرتے ہو۔“

چنانچہ بائبل کی مندرجہ بالا آیات، قرآن کی ان آیات اور شاہ ولی اللہ کے نظریے میں کوئی تضاد نہیں آتا۔

﴿11﴾ ڈارون کا نظریہ انسان کو جانوروں کے ساتھ مشابہت کی وجہ سے سفلی جذبات اور منفی رجحانات و سرگرمیوں کی طرف مائل کرنے کا باعث بنتا ہے۔ جبکہ شاہ ولی اللہ کا نظریہ انسان اور انسانی معاشرے میں صحت مند سرگرمیوں اور رجحانات کی تقویت کا باعث بنتا ہے۔ نیز ثابت است اور عظمت کی طرف سفر کرنے کا جذبہ پیدا کرتا ہے۔

﴿12﴾ سائنس کا یہ اصول ہے کہ اس کا کوئی بھی نظریہ دیر پانیں ہوتا کیونکہ پہلے کسی بھی چیز کیلئے مفروضہ قائم کیا جاتا ہے۔ اسکے بعد اس پر استنباط کیا جاتا ہے۔ پھر اس کا تجزیہ کرنے کے بعد نظریہ پیش کیا جاتا ہے۔ اس تمام عمل کے مکمل ہونے کے بعد یہ عمل اس وقت دوبارہ شروع ہو جاتا ہے جب کوئی دوسرا سائنسدان اس نظریے پر پھر مفروضہ قائم کر کے اس پر استنباط کرتا ہے۔ پھر تجزیہ کر کے یہاں نظریہ پیش کر دیتا ہے اور پہلا نظریہ غلط ثابت ہو جاتا ہے۔ اس طرح کوئی بھی نظریہ ابدی اور پائیدار نہیں رہتا۔

چنانچہ سائنس کے مندرجہ بالا اصول کو کام میں لاتے ہوئے ڈارون کے نظریے کو متعدد سائنسدانوں نے غلط قرار دے دیا ہے۔ جبکہ عمرانی نظریہ سائنسی نظریے کے بر عکس پائیدار اور ابدی ہوتا ہے۔ کیونکہ اس کا تعلق زندگی کے ٹھوس حقائق سے ہوتا ہے۔ جن میں کسی بھی حیم کے نیک کا امکان نہیں ہوتا کہ اس نظریے پر کوئی مفروضہ قائم کر کے یہاں نظریہ پیش کیا جاسکے۔ یہ مسلسل نسلوں، قوموں، ملکوں اور معاشروں میں بار بار اسی طرح وقوع پذیر ہوتا ہے اور اس کا دعیٰ نتیجہ، آمد ہوتا ہے جو کہ پہلے تھا۔

نتیجہ بحث:

ڈارون اور شاہ ولی اللہ کے نظریات کا تقابلی جائزہ لینے کے بعد یہ صورت حال سامنے آتی ہے کہ ڈارون کا نظریہ ارتقاء اپنے تمام تراجمے میں اور حاصل ہونے والے تائج کے اعتبار سے شاہ ولی اللہ کے نظریات اول کے بھی ابتدائی درجہ میں ہمار کیا جا سکتا ہے۔ کیونکہ ڈارون کا نظریہ انسان کے جسمانی مدارج اور موجودہ شکل و صورت کے واضح ہونے نیک کے مفروضہ پر ہمیں ہے۔ جبکہ شاہ ولی اللہ کا نظریہ انسان کی بطور انسان تخلیق اور پھر پیدائش کے بعد کی زندگی پر بحث کرتا ہے۔

شاہ ولی اللہ نے اپنے نظریے میں ٹھوس حقائق پیش کیے ہیں۔ اس کے علاوہ ان کے نظریہ میں کسی بھی نہ ہب کی تعلیمات کی خلاف ورزی نظریہ نہیں آتی۔ اس لئے ان کے اس نظریے میں بظاہر نہ کوئی خامی نظر آتی ہے اور نہ ہب کی دوسرے مفکر نے ان کے اس نظریے کو پیش کیا ہے۔ جبکہ ڈارون کا نظریہ سائنسی ہونے کی وجہ سے محض ظنی و تینی ہے۔ اس کے علاوہ یہ نظریہ نہ ہب سے بھی بغاوت کرتا ہے۔ چنانچہ اسلام سیت عیسائی،

یہودی اور دیگر مذاہب کے علماء نے بھی اس پر سخت اعتراضات کیے اور اس نظریے کو نہ ہب کے خلاف قرار دیا۔ نیز اس نظریے کو بہت سے مغربی مفکرین اور مسلمان مفکرین نے سائنس کی رو سے بھی غلط ثابت کر دھایا ہے۔ اس لحاظ سے ڈارون کے نظریہ ارتقاء کے مقابلہ میں شاہ ولی اللہ کے نظریہ ارتقاء کا پلہ بھاری نظر آتا ہے۔ لیکن ڈارون کے نظریے کی اہمیت بھی کچھ کم نہیں ہے۔ اس طرح یہ کہا جاسکتا ہے کہ اس تقابل سے خواہ جو بھی نتیجہ نکلتا ہو۔ بحر حال ان دونوں مفکرین کے نظریات نے ان کے اپنے ادوار اور بعد میں آنے والے زمانوں بالخصوص عصر حاضر کے علمی و سائنسی میدان میں دور رسم تابع مرتب کئے ہیں۔ شاہ ولی اللہ نے تقلید، جمود اور زوال کے دور میں احتیاد، امید اور عروج حاصل کرنے کا فلسفہ دے کر ملیٹ اسلامیہ کی خدمت کی اور آج بھی ان کے نظریات خلافتِ کبریٰ کے قیام کیلئے مسلمانوں کیلئے سرمایہ حیات کا درجہ رکھتے ہیں۔ جبکہ ڈارون کے نظریات نے موجودہ سائنسی ترقی کی بنیاد فراہم کی ہیں اور اس کے نظریہ ارتقاء اور دیگر نظریات کی بنیاد پر ہی سائنس کے میدان بالخصوص بیالو جی میں روزافروں ترقی ممکن ہوئی ہے۔

مراجع و مصادر

- (1) Ward. A. Jack & Hetzel, R. Howard, "Biology Today & Tomorrow" west Publishing Co. New York, 1981, p.317.
- (2) Huxley, Julian, "The living Thoughts of Darwin" Cassell & Co. London, 1958, p.8.
- (3) "Biology Today & Tomorrow" P. 318.
- (4) Strausbaugh, D. Perry & Weimer, R. Bernal, "General Biology" John Wiley & Sons Inc. New York, 1948, P. 623.
- (5) "Biology Today & Tomorrow" P. 320.
- (6) Mc Cleam, E.G. & Defries, C. J "Introduction to Behavioral Genetics" W.H. Freeman & Co, San Francisco, 1973, P.7
- (7) "Biology Today & Tomorrow" P. 322-23
- (i) جلبانی، غلام حسین "شاہ ولی اللہ کی تعلیم"، شاہ ولی اللہ کی ٹیکنیکی، حیدر آباد، 1963ء، ص 1 : 8
- (ii) قادری، محمد ایوب، "تذکرہ علمائے ہند" پاکستان، ہماریلک سوسائٹی، کراچی، 1961ء، ص 842۔
- (iii) محمد رضا خان، پروفیسر، "تاریخ مسلمانان عالم" علمی کتاب خانہ، اردو بازار لاہور، 1994ء، ص 850۔
- (iv) شاہ ولی اللہ "طعات" مقدمہ (ترجمہ مولانا سید تین ہاشمی) ادارہ ثقافت اور اسلامیہ لاہور، 1986ء، ص 5۔
- (v) محمد سرور، "ارمنغان شاہ ولی اللہ" ادارہ ثقافت اسلامیہ، لاہور، 1982ء، ص 451۔
- (vi) شاہ ولی اللہ، "جیۃ اللہ البالغ" مع متن (ترجمہ عبدالحق حقانی)، نور محمد اسحاق المطانی دکار خانہ کتب کراچی، 1302ھ، ص ف۔
- (vii) طعات، مقدمہ، ص 6، (ii) "ارمنغان شاہ ولی اللہ" ص 452۔ (iii) "تذکرہ علمائے ہند" ص 842۔
- (viii) محمد بشیر احمد، "تاریخ پاک و ہند" علمی کتاب خانہ لاہور، ت، ص 719,721۔
- (ix) طعات، مقدمہ، ص 10۔ (iii) تاریخ مسلمانان عالم ص 850۔
- (x) گیلانی "مناظر احسن" علامہ، "تذکرہ حضرت شاہ ولی اللہ" بساط ادب لاہور، 1956ء، ص 13-14۔

- (i) ارمغان شاہ ولی اللہ، ص 84 (ii) جماعت اللہ الباری، ص 83-84
- (i) شاہ ولی اللہ، "تاویل الاحادیث" اردو ترجمہ بعنوان فصل الانبیاء از غلام مصطفیٰ قاسی، شاہ ولی اللہ اکٹھی، حیدر آباد 1991ء، ص 56-58۔ (ii) شاہ ولی اللہ، "البدروالبازنۃ" اردو ترجمہ از قاضی مجیب الرحمن، ادارہ مطبوعات لاہور، تان، ص 27۔
- 15: جماعت اللہ الباری، ص 16۔
- (18) (i) Ritchis, D. Donald & Carola, Robert "Biology" Addition-Wesley Publishing Co. New York, 1982, P 509.
(ii) Darwin, Charles "The Origin of Species" (Forwards by: Gaylord Simpson), Collier Books, New York, 1962, P. 78-79.
(iii) "The Living Thoughts of Darwin" P.73-74.
(iv) Keeton, T. William "Biological Science" W.W. Norton & Company New York, 1980 , P. 12.
- فضل کریم ڈاکٹر وفیس "قرآن اور جدید سائنس" فیروز ساز لیٹریچر لائبریری، لاہور۔ 1999ء ص 132۔
- (19) (i) "General Biology" P. 627
- "قرآن اور جدید سائنس" ص 125 (ii)
- (20) (i) "General Biology" P. 628.
- "قرآن اور جدید سائنس" ص 126, 125 (ii)
- (iii) "Biology Today & Tomorrow" , P. 337.
(iv) Mufti, Shehzad Ahmed. Dr. "Biology" Punjab Text Book Board Lahore. P. 201.
- (21) IBID P.203,204.
- "قرآن اور جدید سائنس" ص 127-129 : 22
- (23) (i) "General Biology" P. 631,32
(ii) "Biology Today & Tomorrow" P. 338.
- (24) (i) Mufti Shehzad Ahmed, Dr. Biology. P. 207-8.
(ii) "General Biology" P. 642 to 645.
- (25) (i) IBID . P. 364-35
(ii) Biology Today & tomorrow P. 338-39.
(iii) Mufti, Shehzad Ahmed. Dr. Biology. P. 204-5
- (26) Biology Today & Tomorrow. P. 357 to 359.
- (27) Case, F. James "Biology" Mec Millian Publishing Co. Inc. New York, 1979, P.309.

- :28 "قرآن اور جدید سائنس" ص۔ 128۔
- (29) "Biology Today and Tomorrow" P. 339-40.
- (30) "The Living Thoughts of Darwin" P. 54
- :31 "قرآن اور جدید سائنس" ص۔ 129۔
- (32) "General Biology" P. 629,30
- (33) "Biological Science", P.8.
- (34) Case, F. James "Biology" P. 310.
- (35) "Biology Today & Tomorrow" P.340.
- :36 تاویل الاحادیث، ص۔ 57-56۔
- :37 ایضاً ص۔ 58۔
- :38 البدرو البازغ، ص۔ 27۔
- :39 تاویل الاحادیث، ص۔ 50-50۔
- :40 (i) مجتہ اللہ البالغ، ص۔ 83۔
- :40 (ii) شاہ ولی اللہ کی تعلیم، ص۔ 231۔
- :41 "مجتہ اللہ البالغ" س۔ 81۔
- :42 (i) ایضاً ص۔ 90-84۔
- :43 (ii) "شاہ ولی اللہ کی تعلیم" ص۔ 237-236۔
- :43 "مجتہ اللہ البالغ" ص۔ 81۔
- :44 "البدرو البازغ" ص۔ 103-102۔
- :45 (i) "مجتہ اللہ البالغ" ص۔ 90-94۔
- :45 (ii) "شاہ ولی اللہ کی تعلیم" ص۔ 244-250۔
- :46 "مجتہ اللہ البالغ" ص۔ 82۔
- :47 "البدرو البازغ" ص۔ 105-104۔
- :48 "مجتہ اللہ البالغ" ص۔ 82۔
- :49 "تاویل الاحادیث" ص۔ 64-63۔
- :50 ایضاً ص۔ 64۔
- :51 ولی اللہ، شاہ "اصحیات الاصحیہ" مدینہ برقی پرلس بجور، انڈیا، 1976 مص۔ 1، ص۔ 75۔
- :52 "تاویل الاحادیث" ص۔ 65۔

- الینا ص 68۔ 70۔ : 53
- الینا ص 78۔ 81۔ : 54
- ”تفہیمات الاصحیہ“ ص 75۔ : 55
- ”تادیل الاحادیث“ ص 127۔ : 56
- الینا ص 146۔ 150۔ : 57
- الینا ص 155۔ 56۔ : 58
- الینا ص 64۔ : 59
- الینا ص 166۔ 167۔ : 60
- الینا ص 143۔ 176۔ : 61
- الینا ص الینا۔ : 62
- ”البدر والبازغ“ ص 46۔ 47۔ : 63
- الینا ص 73۔ 74۔ : 64
- الینا ص 75۔ 76۔ : 65
- ”البدر والبازغ“ ص 61۔ : 66
- الینا ص 27۔ : 67
- (68) "The Living Thoughts of Darwin" P.54
- (69) "General Biology" P. 629-630.
- ”قرآن اور جدید سائنس“ ص 128۔ : 70
- ”تادیل الاحادیث“ ص 58۔ : 71
- ”البدر والبازغ“ ص 27۔ : 72
- ”تادیل الاحادیث“ ص 60۔ : 73
- ”البدر والبازغ“ ص 73۔ 74۔ : 74
- الینا ص 75۔ 76۔ : 75
- ”کتاب مقدس یعنی پرانا اور نیا عہد نامہ“ کتاب پیدائش، باب 2، آیات نمبر 4، 7، پاکستان پائل سوسائٹی لاہور، ریواز ڈ ورڈن 93/95، ص 6۔ : 76
- ”سورۃ الحجۃ“ آیات نمبر 6 تا 8۔ : 77